

கிளங்கையின் பண்பாட்டுச் சுற்றுலாத்துறை எதிர்கொள்ளும் சவால்கள்: சமூகவியல் நோக்கு

த.விமல்

ஆய்வுச்சுருக்கம்:

சமூக மற்றும் பெளதீக்ச் சுற்றுலாடலுக்கும் சுற்றுலாத் துறைக்குமான இடைத் தொடர்பானது எதிர்காலத்திலான நிலைபேரான அபிவிருத்திக்கு மிகவும் இன்றியமையாத ஒரு காரணியாகக் கருதப்படுகிறது. உலகமயமாக்கல், நகரமயமாக்கலின் அசர வளர்ச்சி, நவீன போக்குவரத்து உட்கட்டுமானங்கள், தொடர்பாடல்துறை விருத்தி, பண்பாட்டு எழுச்சி, உலகளாவிய தொடர்பாடல் விருத்தி, சுற்றுலாத்துறை மீதான மானுட ஆர்வத்தில் ஏற்பட்டுள்ள அதிகரிப்பு முதலானவை சமகாலத்தில் சுற்றுலாத் துறையையும் புதிய பரிமாணத்துக்குள் இட்டுச் செல்வதைச் சுற்றுப்புறச் சூழலியலாளர்களும் சமூகவியலாளர்களும் ஒருசேர எடுத்துரைக்கின்றனர். குறிப்பாக இலங்கை யிலும் இன்று சுற்றுப்புறச் சூழல் சார்பான சுற்றுலாத்துறையானது பல்வேறு வளர்ச்சிப்படிகளை எய்தியுள்ளது. விசேடமாக நீண்ட தசாப்தகால உள்நாட்டு மோதல் முடிவுக்கு வந்த நிலையில், இத்துறை சார்ந்த அக்கறையும் அவதானமும் இலங்கையின் அரசாங்கம், வணிகத்துறையினர் இதர கொள்கை வகுப்பாளர்களிடம் அதிகரித்து வருகிறது. இத்தகையதொரு பின்புலத்தில் இலங்கையின் இந்துப்பண்பாட்டுச் சுற்றுலாத்துறையின் அண்மைக்காலப் போக்குகள், அத்துறை எதிர்கொள்ளும் சவால்கள், இத்துறையை விருத்தி செய்வதற்கான உபாயங்கள் போன்றவற்றை ஒரு சமூகவியற் பாங்கான சுற்றுப்புறச் சூழலியல் தளத்தில் நின்று கலந்துரையாடுவதே இக்கட்டுரையின் இலக்காக உள்ளது.

திறவுச்சொற்கள்: சுற்றுலாத்துறை, சமூக சுற்றுலாடல், பெளதீக்ச் சுற்றுலாடல், நிலைபேரான அபிவிருத்தி, அரசாங்கம்.